

## Int speċjali

Hafna għaddew iħokku miegħi  
Ittawwlu u baqgħu għaddejjin,  
Int waqaft, bi ħniena tas-sema  
Qalbek hekk kbira tal-mifdijin.

Hija dil-Ħniena hekk tal-ghageb  
Li ssebbħek fost il-bnedmin,  
Li żżejjinlek lis-sabiħ wiċċek  
Bit-tbissima ħienja tal-ħenjin.

Għax dik hi l-qalb li taf tfejjaq  
Għax taf tisma l-karba tal-muġuġħ,  
Taf tifhem it-tiċrita l-kbira  
Li ċċarrat l-imħabba f'qalb il-qlub.

Ibqa' xerred fwiehet l-imhabba  
Ibqa' ara fil-bogħod fil-qiegh,  
Ibqa' għannaq ma' qalbek safja  
Wara kollox biss Alla jaf bih.

Hu biss jaf meta qalbek tħabbat  
Hu biss ikun ħdejk f'tixrid id-dmugħ,  
Hu biss iħoss it-toqla ta' qalbek  
Għalhekk għalik jibqa' jkun l-ilqugħ.

X'jibqa' wara kollox fil-hajja  
Jekk mhux il-karba li tagħti s-sliem?  
Li toħroġ minn qalb li tikkura  
Li tingħata l-ħin kollu bla tmiem?

Hijiex din l-incens invizibbli  
Li jimla' kullimkien bir-riħa,  
Li taqsam ta' kura mill-isbaħ  
Tfejjaq 'l qalb, iġġibha mistrieħa?

Ibqa' xerred il-medicina  
Biha int m'hawnx bħalek, irjali,  
Ibqa' uri ħlewvietek sbejħa  
Tinsiex, kemm għamlek w int speċjali.

Patri Mario Attard OFM Cap  
3 ta' Lulju 2023

Ibierkek Alla li jista kollox fl-Isem tal-Missier, tal-Iben u tal-Ispirtu s-Santu. Amen.